

اشفاق احمد کے مجموعے ”اور ڈرامے“ میں تصادم کی صورتیں

نازیہ سحر، پی ایچ ڈی اسکالر، شعبہ اردو، اسلامیہ کالج یونیورسٹی پشاور
ڈاکٹر محمد عباس، پروفیسر، شعبہ اردو، اسلامیہ کالج یونیورسٹی پشاور

ABSTRACT:

Ashfaq Ahmad is a legendary and multidimensional personality of Urdu literature. He is one among those who have flourished many fields of literature. Drama is his prominent and outstanding contribution to Urdu literature as he has portrayed real life issues in those dramas. This article is an attempt to identify different forms of dramatic conflicts in his book “Aur Dramey”.

اشفاق احمد کی ہمہ جہت تخلیقی زندگی کا اہم حوالہ ڈراما ہے۔ انہوں نے اس فن کو فکری و تہذیبی شعور سے آشنا کر کے اسے حقیقی زندگی کا ترجمان بنا دیا۔ ان کا زیر بحث ڈرامائی مجموعہ ”اور ڈرامے“ ۲۰۰۵ء میں شائع ہوا۔ پچیس ڈراموں پر مشتمل یہ سیریز کتابی صورت میں شائع ہونے سے قبل پاکستان ٹیلی وژن پر نشر ہوئی۔ اس تصنیف کو اشفاق احمد کی فکری پختگی کی یادگار کہا جائے تو بے جا نہ ہوگا کیونکہ یہ فکری و موضوعاتی لحاظ سے ان کے گذشتہ ڈراموں سے منفرد ہے۔ اس سلسلے میں وہ لکھتے ہیں:

” (اور) سے میری مراد مزید نہ تھی بلکہ (طرز نو) تھی۔ ان ڈراموں میں کچھ اور ہی بات کا ڈول ڈالا گیا ہے اور طے شدہ جانی پہچانی روش سے ہٹ کر بات کی گئی ہے۔ (اور ڈرامے) ہر ہفتے ایک نیا موضوع لے کر ٹی۔ وی سکرین پر جلوہ گر ہوتے رہے اور ناظرین کو شدت سے اپنی طرف متوجہ کرتے رہے۔ شدت سے اس لیے کہ نت نئے موضوعات ناظرین کی توجہ اپنی جانب کھینچتے بھی تھے اور انہیں غصہ بھی دلاتے تھے کہ ایک پیشخص اتنے سارے رنگارنگ موضوعات لے کر ہم پر رعب ڈالنے کی کوشش کر رہا ہے۔“ (۱)

چونکہ یہ سیریز روایتی اور پامال موضوعات سے فکری بغاوت کی طرف پیش قدمی کی مثال ہے۔ اس لیے اس میں کشمکش اور تصادم کی متنوع صورتیں دکھائی گئی ہیں۔ اس مجموعے کا پہلا ڈراما ”بندر جاتی“ جذبات اور حقائق کی کشاکش کو بیان کرتا ہے۔ (ہریالی بوا) کا کردار مہر و محبت اور خلوص کی علامت ہے جس نے برسوں رحیم کے خاندان کی خدمت کی ہے۔ لیکن گھر میں چوری کی واردات کے بعد انہیں مورد الزام ٹھہرا کر گھر سے نکال دیا جاتا ہے۔ یوں شک اور یقین کا تصادم برسوں کے مضبوط رشتوں میں دراڑ پیدا کر دیتا ہے۔

اس مجموعے کا دوسرا ڈراما ”سردی اور سارو“ ہے۔ اس کا مرکزی کردار (زبیر) دقینوسی سوچ اور روایات سے بغاوت کرنے والا کردار ہے جس کے باطن کی پاکیزگی سازشوں کے گندے تالاب میں بھی اسے پاک رکھتی ہے۔ مجبور یوں میں گھری ہوئی (مس نینا ڈیوڈ) سے اس کی ہمدردی سماجیات اور اخلاقیات سے متصادم ہو کر کہانی میں معنویت پیدا کرتی ہے۔ دونوں کو بدنام کرنے کے لیے دفتر کے ملازمین شہر کی دیواروں پر ایسے پوسٹرز آویزاں کرتے ہیں:

کی کہ اپنے قومی، ملی اور ملکی عارضوں کا علاج ہمیں باہر سے نہیں ملے گا اور اپنی بیماریوں، بے چاگیوں اور کوتاہیوں کی طرف ہمیں خود ہی توجہ دینا پڑے گی اور ان کا درمان آپ ہی کو کرنا ہوگا۔“ (۴)

”سپین اور ابا سین“ میں حب وطن اور حب زر کے تصادم کو معنی خیز انداز میں پیش کیا گیا ہے۔ سر بلند خان تحریک پاکستان، قیام پاکستان اور ہجرت کے فسادات کا عینی گواہ ہے۔ ملک سے والہانہ محبت کے جذبے سے سرشار اس شخص کی حقیقت کہانی میں یوں آشکار ہوتی ہے کہ بظاہر فرشتہ صفت شخص بلیک مارکیٹنگ سے مال بناتا ہے۔ باپ کا مکروہ چہرہ دیکھ لینے کے بعد ستارہ ان سے متنفر ہو جاتی ہے۔ یوں فرض اور محبت کا تصادم نئی نسل کو ملک کی ترقی اور استحکام کے لیے پر عزم بنا دیتا ہے۔

تصوف، روحانیت اور عرفان ذات اشفاق احمد کے پسندیدہ موضوعات ہیں۔ ”سائیں اور سکائی ٹرسٹ“ میں انہوں نے روحانیت کی طاقت کو نمایاں کرنے کی کوشش کی ہے۔ اس ڈرامے میں دو متوازی کہانیاں چلتی ہیں۔ دونوں میں تصادم کی داخلی صورتیں اجاگر کی گئی ہیں۔ مسز وحید اپنی ذہنی تندرست بیٹی کو صرف اس لیے نفسیاتی بیمار قرار دیتی ہے کہ وہ بگڑے ہوئے امیر زادیوں جیسی نہیں۔ جبکہ دوسری طرف ذہنی تناؤ کا شکار زیبا تمام علاج معالجوں کے بعد بھی بیمار رہتی ہے۔ وہ اپنے نفس کی کئی الجھنوں اور بچپن کی محرومیوں سے متصادم ہے۔ اپنی زندگی سے مایوس زبیا سائیں کی نصیحت سن کر زندگی کی نئی سطح پر آ جاتی ہے۔

”سائیں: ہر وقت اپنی غلطیاں پکڑتی رہا کرو۔ ایک ایک کر کے اپنے وجود کے کرتے سے جوئیں

نکالتی رہا کرو۔ اپنی غلطیوں پر نظر رکھنے والا آدمی دنیا میں سب سے زیادہ مصروف رہتا ہے۔“ (۵)

”احساس اور کمتری“ نظریاتی تصادم کا حامل ڈراما ہے جس میں مغربی تہذیب کی چکا چوند سے مرعوب خاندان کی کہانی سنائی گئی ہے۔ یہ لوگ اپنے ہونے والے امریکہ پلٹ داماد سے اس بات پر بحث کرتے ہیں کہ مشرق ہر لحاظ سے کمتر ہے۔ یہ کبھی ترقی یافتہ قوموں کی صف میں شامل نہیں ہوگا۔ جبکہ دوسری طرف داماد مغرب کا کھوکھلا روپ دیکھ چکنے کے بعد اس سے متنفر ہو چکا ہے۔ اس مرحلے پر فکری تصادم معاشرت، معیشت، سماجیات اور روحانیت سے ہوتے ہوئے مایوس کن صورت اختیار کرتا ہے۔ جب داماد اس خاندان کی بیٹی سے شادی سے انکار کر کے مغربی شریک حیات کے انتخاب کا ارادہ کرتا ہے۔

مجموعی طور پر دیکھا جائے تو اشفاق احمد کی یہ ڈرامائی سیریز ناظرین اور قارئین کو عصری شعور اور تفریح دینے میں کامیاب رہی۔ ہر کہانی میں پیش کردہ الجھنیں اور تضادات ڈرامے کے عمل کو کامیابی سے آگے بڑھاتے ہیں۔ کسی بھی تخلیق کار کے لیے عوامی ذوق اور پسند کو نظر انداز کر کے نئے رجحان کی طرف بڑھنا حوصلہ طلب عمل ہے۔ کیونکہ یہاں تماشا نیوں کی سطح پر آنے کی بجائے انہیں اپنی سطح پر لانے کی کوشش کی جاتی ہے۔ اس لحاظ سے دیکھا جائے تو ان ڈراموں کا مجموعی تاثر و ابیتی ڈراموں کے ناظرین اور قارئین کو نئے ذوق سے آشنا کرنے میں کامیاب رہے ہیں۔ ”اور ڈرامے“ کو بعض حلقوں نے ”بور ڈرامے“ کا نام بھی دیا اور تنقید و تنقیص کا طویل سلسلہ بھی چلتا رہا لیکن یہ بھی اشفاق احمد کی کامیابی تھی کہ ان کے ڈراموں نے لوگوں کو غور و فکر اور تجزیاتی تنقید کے مواقع فراہم کئے۔

حوالہ جات

۲۔ اشفاق احمد، اورڈو ریسے، ص ۱۰۳،

۳۔ ایضاً، ۲۰۴،

۴۔ ایضاً، ۱۱۴۸،

۵۔ ایضاً، ۱۰۵۸،